

ЗАПИСНИК
од Деведесет и првата (тематска) седница на Владата на Република Северна Македонија,
одржана на 8 јули 2025 година

Скопје, јули 2025 година

ЗАПИСНИК
од Деведесет и првата (тематска) седница на Владата на Република Северна Македонија,
одржана на 8 јули 2025 година

Седницата започна во 15:20 часот.

На седницата претседаваше Љупчо Димовски, заменик на претседателот на Владата на Република Северна Македонија, задолжен за политички систем.

На седницата присуствуваа Александар Николоски, заменик на претседателот на Владата на Република Северна Македонија и министер за транспорт, Иван Стоилковиќ, заменик на претседателот на Владата на Република Северна Македонија и министер за односи меѓу заедниците, Арбен Фетаи, заменик на претседателот на Владата на Република Северна Македонија, задолжен за политики на добро владеење и членовите на Владата, м-р Владо Мисајловски, министер за одбрана, Панче Тошковски, министер за внатрешни работи, м-р Гордана Димитриеска Кочоска, министер за финансии, Цветан Трипуновски, министер за земјоделство, шумарство и водостопанство, д-р Азир Алиу, министер за здравство, проф. д-р Весна Јаневска, министер за образование и наука, Зоран Љутков, министер за култура и туризам и Горан Минчев, министер за јавна администрација, како и генералниот секретар на Владата на Република Северна Македонија, Игор Јанушев.

На седницата присуствуваа и Светлана Кузмановска и Наташа Стојановска, претставници од Секретаријатот за законодавство.

Покрај членовите на Владата, на седницата присуствуваа и м-р Зоран Димитровски, заменик на министерот за надворешни работи и надворешна трговија, м-р Мирослав Лабудовиќ, заменик на министерот за енергетика, рударство и минерални сировини, м-р Ерџан Селими, заменик на министерот за локална самоуправа, м-р Радослав Настасијевиќ Варџиски, заменик на министерот за дигитална трансформација и м-р Сафије Садики Шаини, заменик на министерот за спорт.

На седницата присуствуваа и м-р Марија Митева и Венера Љатиџи Азизи, портпароли на Владата на Република Северна Македонија.

Од седницата отсутствуваа проф. д-р Христијан Мицкоски, претседател на Владата на Република Северна Македонија, м-р Изет Меџити, прв заменик на претседателот на Владата на Република Северна Македонија и министер за животна средина и просторно планирање, и членовите на Владата Игор Филков, министер за правда, д-р Тимчо Муцунски, министер за надворешни работи и надворешна трговија, м-р Орхан Муртезани, министер за европски прашања, м-р Бесар Дурмиши, министер за економија и труд, м-р Сања Божиновска, министер за енергетика, рударство и минерални сировини, Фатмир Лимани, министер за социјална политика, демографија и млади, м-р Златко Перински, министер за локална самоуправа, м-р Стефан Андоновски, министер за дигитална трансформација, Борко Ристовски, министер за спорт и д-р Шабан Салиу, министер без ресор, задолжен за интеграција и имплементација на Стратегијата за инклузија на Ромите 2022-2030.

*
* *

Врз основа на Предлогот на дневниот ред и предлозите што беа поднесени на седницата, Владата го утврди следниов

ДНЕВЕН РЕД

1. Информација за степен на реализација на проектите од Програма за работа на Владата (2024-2028) за месец јуни 2025 година
2. Табеларни прегледи за постапување на институции, со прилози
3. Прашања и предлози

*
* *

По одделните точки од Дневниот ред, Владата ги донесе следниве заклучоци:

Точка 1

Владата ја разгледа Информацијата за степен на реализација на проектите од Програма за работа на Владата (2024-2028) за месец јуни 2025 година и ја усвои со следниве заклучоци:

1. Се задолжува Министерството за здравство до секретарот за јавни политики, координација и следење на програмата на Владата и на други стратешки планови, проекти и инвестиции поврзани со приоритетите на претседателот на Владата, до 25.7.2025 година да достави табеларен преглед за степенот на реализација на проектите од Програмата за работа на Владата (2024-2028) и редовно да го почитува утврдениот рок за месечно известување.
2. Се задолжува Министерството за дигитална трансформација до секретарот за јавни политики, координација и следење на Програмата на Владата и на други стратешки планови, проекти и инвестиции поврзани со приоритетите на претседателот на Владата до Канцеларијата на претседателот на Владата на Република Северна Македонија, до 25.7.2025 година да достави табеларен преглед за степенот на реализација на проектите од Програмата за работа на Владата (2024-2028) и редовно да го почитува утврдениот рок за месечно известување.
3. Се задолжува Министерството за животна средина и просторно планирање, во соработка со Министерството за енергетика, рударство и минерални сировини и Министерството за здравство, најдоцна до август 2026 година да го подготват и до Владата да го достават предлог текстот на националниот план за заштита на амбиентниот воздух се со цел негово

разгледување и донесување од страна на Владата на Република Северна Македонија согласно членот 25 став 4 од Законот за квалитетот на амбиентниот воздух.

4. Се задолжува Министерството за земјоделство, шумарство и водостопанство во рок од еден месец до секретарот за јавни политики, координација и следење на програмата на Владата и на други стратешки планови, проекти и инвестиции поврзани со приоритетите на претседателот на Владата во Канцеларијата на претседателот на Владата да достави информација со предлог нов концепт за финансиска поддршка на локалните манифестации, а кој биде во насока на рedefинирање на начинот на доделување на поддршката по корисник согласно јасно дефинирани критериуми за репрезентативност по број на членови, вид на земјоделски производ, регионална застапеност и сл.

5. Се задолжува Министерството за земјоделство, шумарство и водостопанство во соработка со Јавното претпријатие Национални шуми во рок од две недели до секретарот за јавни политики, координација и следење на програмата на Владата и на други стратешки планови, проекти и инвестиции поврзани со приоритетите на претседателот на Владата во Канцеларијата на претседателот на Владата да достави информација со акциски план и проекција на финансиски средства согласно можностите истите да се обезбедат преку Програмата за финансиска поддршка на руралниот развој до крајот на 2025 година за отпочнување на проектите „Искористување на биомасата од шумите“ и „Набавка на механизација за изградба и одржување на шумски патишта“.

6. Се задолжуваат сите министерства да ги доставуваат сите измени, дополнувања и нови закони од нивна надлежност, на мислење до секретарот за јавни политики, координација и следење на реализација на програмата, стратешките проекти, планови и инвестиции и други работи од особен интерес за претседателот на Владата во рамки на Канцеларијата на претседателот на Владата, со цел истите да бидат усогласени со Програмата за работа на Владата (2024 2028).

7. Се задолжуваат сите министерства, други органи на државна управа и управните организации, а се препорачува на институциите кои немаат статус на органи на државна управа при подготовка на стратешки проекти, планови и инвестиции во работните групи да вклучат претставници од Канцеларијата на претседателот на Владата, кои ќе бидат предложени од секретарот за јавни политики, координација и следење на реализација на програмата, стратешките проекти, планови и инвестиции и други работи од особен интерес за претседателот на Владата.

Точка 2

Владата ги разгледа Табеларните прегледи за постапување на институции, со прилози и заклучи предлагачите на материјалите кои се во владина постапка наведени во табелите, во рок од пет дена, да постапат согласно задолженијата на Владата (условно поминати или одложени поради дополнителни усогласувања со надлежни институции) и усогласените текстови на материјалите да ги прикачат на системот e-vlada.mk.

Доколку предлагачите не постапат по задолжението на Владата во дадениот рок, истите ќе бидат вратени на предлагачите, односно повлечени од владина постапка.

Точка 3

По оваа точка немаше прашања, ниту предлози.

*
* *

На седницата се водени стенографски белешки.

Седницата заврши во 15:55 часот.